

קריית ברסלב

נייעס אין שטעטל

באזוך פונעם ראש ישיבה שליט"א

פארגאנגענעם דאנערשטאג בא העעל"ט האט מען געהאט די זכיה צו האבן דעם ראש ישיבה שליט"א אין שטעטל.

צו ערשט איז דער ראש ישיבה שליט"א צוגעפארן צו די הייליגע מוסד וואס מיר האבן אין שטעטל, דער ראש ישיבה האט געשמעסט מיט די לעכטיגע קינדער פונעם מוסד זיי זאלן האבן שיינע מידות וואס דאס איז געווען א יסוד ביים הייליגן רבי'ן, דערנאך האט דער ראש ישיבה געגעבן גאר א רייכע שיעור פאר די מחנכים אינערהאלב די הייליגע מוסד (מען קען הערן די אינהאלטסרייכע שיעור אויף קול ברסלב האטליין).

שפעטער איז פארגעקומען א מיטינג מיט די געטרייע הנהלה מעמבערס ווי עס איז געווארן אויסגעשמעסט גאר וויכטיגע ענינים פאר די עתיד פונעם ברסלב'ן שטעטל.

הארט פאר מנחה האט דער ראש ישיבה פארגעלערנט א דף גמרא אין בית המדרש און דערנאך אויסגעשמעסט די חשיבות פון א אינגערמאן וואס לערנט יעדן טאג דעם דף גמרא וואס דאס איז די ריכטיגע אינוועסטמענט.

בית פיגא שבת התועדות אין שטעטל

גאר א שיינע שבת התועדות איז געפראוועט געווארן אין שטעטל פארגאנגענעם שבת בא העעל"ט פאר אלע בית פיגא תלמידות פון איבעראל.

פרייטאג צונאכטס האבן די חשוב'ע פרייען פון שטעטל מיטגעהאלטן די שיינע באטע, אנגעהויבן מיט זינגען די זמירות שבת, דערנאך איז פארגעקומען גאר א שיינע שיעור פון די מנהלת מרת לעסער תחי', אזוי אויך נאך אסאך געשמאקע אקטיוויטעטן.

מוצאי שבת איז פארגעקומען גאר א שיינע מלוה מלכה וואס האט זיך פארצויגן ביז אין די פארטאגס שעות, גאר א רייכע שפיל איז אויפגעשפילט געווארן דורך די חשוב'ע תלמידות פון בית פיגא, וואס איז געווארן ארויסגעברענגט די שיינקייט פון בעטן דעם אייבערשטן מען זאל האבן גוטע מידות ווען מען איז נאך יונג, וואס דאס העלפט דעם מענטש פאר א גאנץ לעבן.

דערנאך האט מען געהערט גאר א וויכטיגע שיעור פונעם ראש ישיבה שליט"א וואס האט גערעדט פון די וויכטיגקייט פון האבן גוטע מידות און נאך וויכטיגע ענינים וואס איז נוגע פאר א תלמידה בית פיגא.

מיר ווילן זיך באדאנקען פאר אלע וואס האבן צוגעהאלפן צום סוקסעס פונעם שבת, אלע וואס האבן געהאלפן האבן ארויסגעהאלפן מיטן גאנצן הארץ, דער אייבערשטער זאל זיי באצאלן מיט אלעס גוטס.

מעשה פון תפלה

יואל וועבערמאן

מיין סטים (הייצונג) האט זיך נישט אנגעצינדן, איך האב פרובירט צו זעהן אויב די בוילער איז די פראבלעם אבער עס האט נישט אויסגעזעהן אז דאס איז די פראבלעם, איך האב גערופן די קאמפאני וואס האט עס אריינגעלייגט, ער האט מיר געזאגט איך זאל קוקן געוויסע פלעצער ביי די בוילער צו זעהן אפשר איינע פון די זאכן איז די פראבלעם, אבער דאס האט אויך נישט געהאלפן, נו וואס טוט מען? תפלה! "הייליגער באשעפער העלף מיר די סטים זאל זיך אנצינדן, עס איז א קאלטע ווינטער און מען דארף האבן סטים פאר די הויז", איך האב נאכאמאל פרובירט עס אנצוצינדן און... יא עס ארבעט אן פאררעכטן, שכח אייבערשטער!

אברהם הערש וועבערמאן

איין שבת האט זיך אראפגעלאזט א נאסע שניי, במשך דעם שבת האט מען שפאצירט דערויף, און גלייך נאך שבת האט זיך אראפ געלאזט א קעלט, אזוי אז די גאנצע שניי איז געווארן א שטיק אייז, איך האב געזוכט איינער וואס קען מיר לייגן זאלץ און עס דערנאך אוועק שארן אבער ס'איז נישט געווען קיינער, איך האב געבעטן דעם אייבערשטן איך זאל יא קענען שנעל טרעפן איינעם ווייל דאס איז א גרויסע סכנה אזוי צו לאזן, שכח אייבערשטער מיין שכן האט מיר געזאגט אז ער קען מיר עס מאכן, ער דארף שוין אוועקפארן אבער ער וועט עס מאכן פאר מיר נאך פאר ער פארט אוועק, שכח אייבערשטער!

יצחק אהרן וויינבערג

שוין א לאנגע צייט וואס מיין סטים (הייצונג) אינדערהיים האט נישט געהעריג געארבעט, מען האט פרובירט אלע וועגן אבער עס איז נישט געגאנגען, איך האב שטארק געבעטן דעם אייבערשטן איך זאל האבן סטים אין מיין הויז, שכח אייבערשטער מען האט געטראפן די פראבלעם פארוואס עס ארבעט נישט, מען האט עס געפיקסט און יעצט ארבעט עס פיין ברוך השם.

זיינענדיג צום דרוק

אויספירליכע באריכט פונעם חמשה עשר
סעודה, וואס איז געפראוועט געווארן אין
שטעטל,
אין די קומענדיגע בלעטל אם ירצה השם.

א בריוו פון דעם ראש ישיבה שליט"א



לכבוד די יארצייט פון מוהרא"ש זי"ע

בעצרת ה' יתברך - ערב שבת קודש פרשת יתרו, י"ז שבט, שנת תשע"ח לפרט קטן

לכבוד מיין טייערער חבר ... גרו יאיר

א גרויסן יישר כח פאר'ן מנדב זיין די יארצייט סעודה פון מוהרא"ש זכר צדיק לברכה.

וויפיל מיר זאלן נאר רעדן פון מוהרא"ש, קען מען נישט ענדיגן צו דערציילן ווער מוהרא"ש איז געווען. מיר דארפן נאך מאכן מוהרא"ש און פארשפרייטן דעם הייליגן רבינ'ס עצות פאר די גאנצע וועלט.

ווען מען זאלן מאכן א סערוועי און אויספרעגן אלע מקורבים אין ברסלב ווי אזוי אלע זענען מקורב געווארן צום הייליגן רבי'ן, וועט מען זען אז רבם פכולם זענען מקורב געווארן דורך מוהרא"ש וואס האט געדרוקט און פארפלייצט צענדליגער מיליאנען ספרים און קונטרסים פון הייליגן רבי'ן. און אפילו די וואס זענען מקורב געווארן דורך אנדערע מנהיגים אין ברסלב, דארף מען פרעגן שטילערהייט די מנהיגים ווי אזוי זיי זענען מקורב געווארן צום הייליגן רבי'ן, וועט מען זען אז מוהרא"ש האט זיי אלע מקרב געווען. דו אליינס האסט מיר פארציילט אז דו ביסט מקורב געווארן צום הייליגן רבי'ן דורך א ספר פון מוהרא"ש ז"ל.

מזל טוב פאר די שידוך מיט דיין טאכטער; דער אייבערשטער זאל העלפן זאלסט האבן אסאך נחת פון אים און פון אלע דיניצע קינדער. דיין חתן האט מיר געזאגט ביים תנאים אז ער האט שוין מסיים געווען כמה פעמים ששה סדרי משנה און ער גייט שוין מסיים זיין ש"ס בבלי - אלעס בזכות דעם "סדר דרך הלימוד" פון הייליגן רבי'ן; דער גרינגער וועג וואס דער רבי האט אונז געגעבן צו לערנען די הייליגע תורה.

דער אייבערשטער זאל העלפן זאלסט האבן הצלחה אין אלע ענינים.

...

בעצרת ה' יתברך - יום ד' פרשת וירא, ט"ו חשוון, שנת תש"פ לפרט קטן

לכבוד ... גרו יאיר.

איך האב ערהאלטן דיין בריוו.

בנוגע דיין פראגע, ווען דו הערסט רעדן קעגן מוהרא"ש זכרוננו לברכה וואס דו זאלסט טון, אויב דו זאלסט ענטפערן? איך בעט דיר זייער זאלסט חס ושלום נישט טענה'ען מיט קיינעם נישט, זוף נישט צו פארענטפערן און מסביר זיין, ווייל רבי נתן האט געזאגט: "די אלע וואס האבן זיך געטענה'עט און אריין אין וויכוחים האבן זיך נישט דערהאלטן".

דו דארפסט זיך נישט אננעמען פאר מוהרא"ש; מוהרא"ש

האט ווער עס וועט זיך אננעמען פאר אים, אזוי ווי מוהרא"ש האט דערציילט: אמאל איז געווען א טענה'ריי צווישן מענטשן, מען האט געטענה'עט און געהעצט קעגן ברסלב, ביז אינמיטן דעם שמועס האט א מחוצף אנגעהויבן רעדן קעגן דעם הייליגן רבי'ן, דארט ביי דעם שמועס איז געווען א ברסלבי'ער חסיד און ער איז אוועק געגאנגען פונעם שמועס, ער האט נישט געוואלט הערן רעדן קעגן צדיקים. ווען מען האט אים געפרעגט "היתכן ער נעמט זיך נישט אן פאר זיין רבי? אויב מיר וואלטן געהערט רעדן קעגן אונזער רבי וואלטן מיר זיך אנגענומען פאר אונזער רבי!" האט דער ברסלבי'ער חסיד געענטפערט: "דיין רבי איז נישט באקאנט אויבן אין הימל, ממילא מוז זיך איינער אננעמען פאר זיין כבוד, אבער מיין רבי, דער הייליגער רבי איז באקאנט אויבן אין הימל, ווען מען רעדט אויף אים וועט מען זיך אננעמען פאר אים פון הימל, דארף איך זיך נישט אננעמען". ברודער שווייג און ענטפער נישט צוריק פאר קיינעם, לאז דעם אייבערשטן זיך אננעמען.

חכמינו זכרונם לברכה דערציילן (ברכות יט.): "חד אשתעי מילתא בתריה דמר שמואל", איינער א מחוצף האט גערעדט אויף דעם הייליגן אמורא שמואל, ער האט חזק געמאכט פון שמואל, "ונפל קניא מטללא ובזעא לארנקה דמ וחייה", און עס איז אראפגעפאלן א באלקאן פון דאך וואס האט געשפאלטן זיין מח און ער איז געשטארבן, "שאני צו רבא מרבנן דקודשא בריה הוא תבע ביקריה", זאגט די גמרא אז דער אייבערשטער אליינס נעמט זיך אן פאר דעם וואס איז מזלול אינעם כבוד פון א צדיק.

מיר דארפן זיך שטארקן מיט די עצות פון מוהרא"ש, וואס האט אונז געלערנט די זיסקייט פונעם הייליגן רבינ'ס עצות, זיך פלייסן אין די הייליגע תורה, לערנען שיעורים פסדרן על פי דרך הלימוד פון הייליגן רבי'ן, און זיך מתבודד זיין מיטן אייבערשטן, שמועסן מיט אים און אים דערציילן אלעס וואס דער יצר הרע מאכט אונז משוגע און לאזט אונז נישט לעבן.

דער אייבערשטער זאל העלפן זאלסט מצליח זיין אין אלע דיניצע וועגן.

(א) וועלכע ספר פון מוהרא"ש זי"ע ציעט דיר די מערסטע צו לערנען?

(ב) דורך וועלכע ספר איז מוהרא"ש זי"ע מקורב געווארן?

(ג) וואו האט מוהרא"ש זי"ע געלערנט דעם ערשטן ברסלב'ן ספר וואס ער האט געטראפן?

חידושי אפטיילונג

דער געוואונער פון פאריגע וואך איז אדי שטיינבערג תחי' תלמידה בית פינא קרית ברסלב

שיקט אריין די ענטפערס צו 845-379-1161 אדער גיבט איבער די תירוצים פאר'ן מלמד אדער טיטשער.

ענטפערס פון פאריגע וואך

(א) זעקסטע יאר
(ב) ספר אך אפים



טייערע חשובע פרויען
ווערט א "בנינו" מעגלעך, יעדן ערב שבת
פאר ליכט צינדן ווען מען בעט דעם
אייבערשטן פאר גוטע קינדער, וועט אייער
קארד ווערן געטשאַרדזשט מיט \$5.
רופט שוין אריין זיך איינצושרייבן
929-650-6070



צו קויפן קמיע'ס און פרויען
רעפּלעקטערס
רופט הענר אינדיג

845-248-1651